



سوال

(14) اہل خانہ کی نوحہ خوانی کی وجہ سے میت کا عذاب میں مبتلا ہونا

جواب

السلام علیکم ورحمۃ اللہ وبرکاتہ

مطلوع کے دوران ایک حدیث میری نظر سے گزری کہ :

"آن المیت یعذب بکاء اہل علیہ"

"اہل خانہ کی آہ و بکا کی وجہ سے میت کو عذاب دیا جاتا ہے"

یہ حدیث اس لیے سمجھ نہیں آئی کہ اسلام کا اصولی حکم یہ ہے کہ ہر شخص صرف اپنے کئے کی سزا بھگتنا ہے۔ تو پھر وہ مردہ شخص دوسروں کی نوحہ خوانی کی پاداش میں کیوں کر عذاب کا مستحق ہوا؟ اگر یہ حدیث صحیح ہے تو اس کی توضیح و تشریح مطلوب ہے۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس حدیث کی بات تو یہ ہے کہ بے شبہ صحیح حدیث ہے۔ بخاری و مسلم میں حضرت عبداللہ بن عمر رضی اللہ تعالیٰ عنہ کی روایت کے ساتھ موجود ہے۔ عمر رضی اللہ تعالیٰ عنہ کی بیٹی حضرت حفصہ رضی اللہ تعالیٰ عنہا جب عمر رضی اللہ تعالیٰ عنہ کو نزاع کی حالت میں دیکھ کر رونے لگیں تو عمر رضی اللہ تعالیٰ عنہ نے انہیں رونے پھینکنے سے منع فرمایا اور ساتھ میں حضور صلی اللہ علیہ وسلم کی یہ حدیث پیش کی۔ بخاری و مسلم میں اسی مفہوم کی دوسری احادیث اتنے تواتر کے ساتھ منقول ہیں کہ اس حدیث کے صحیح ہونے میں کوئی شبہ نہیں کیا جاسکتا۔

البتہ علمائے کرام نے اس حدیث اور اسلام کا وہ اصول جس کا آپ نے تذکرہ کیا ہے، دونوں کے درمیان مطابقت پیدا کرنے کی کوشش کی ہے۔ حافظ ابن حجر رحمۃ اللہ علیہ نے علمائے کرام کی اس کوشش کا اپنی کتاب فتح الباری میں احاطہ کیا ہے۔ اسے ذیل میں اختصار کے ساتھ پیش کرتا ہوں :

1- یہاں اس حدیث میں عذاب سے مراد اس کا لغوی مفہوم ہے یعنی مجرد تکلیف اور دکھ۔ نہ کہ آخرت یا قبر کا عذاب۔ یعنی جب میت کے اقربا نوحہ خوانی کرتے ہیں تو اس عمل سے میت کو تکلیف ہوتی ہے۔ اقربا کے اس عمل کی خبر میت کو ملتی رہتی ہے جیسا کہ ابوہریرہ رضی اللہ تعالیٰ عنہ سے روایت ہے کہ حضور صلی اللہ علیہ وسلم نے فرمایا :

"آن أعمال العباد تعرض علی اقربائہم من موتاہم"

"بندوں کے اعمال ان کے مردہ رشتہ داروں پر پیش کیے جاتے ہیں"

ابو جعفر الطبری رحمۃ اللہ علیہ اور علامہ ابن تیمیہ رحمۃ اللہ علیہ جیسے جید علماء نے یہ تاویل پیش کی ہے۔ (1)۔

2۔ عذاب سے مراد یہاں فرشتوں کی ڈانٹ پھٹکار ہے۔ امام احمد رحمۃ اللہ علیہ نے ابو موسیٰ اشعری رضی اللہ تعالیٰ عنہ سے مروی ایک حدیث نقل کی ہے، جس کا مفہوم یہ ہے کہ میت زندوں کی آہ و بکا سے عذاب میں مبتلا رہتی ہے۔ کیونکہ بن کرنے والے جب چیخ چیخ کر مرنے والے کو دہائی دیتے ہوئے کہتے ہیں کہ ہائے تو ہی میرا سہارا تھا، تو ہی میرا مددگار تھا۔ تو فرشتے ڈانٹ کر طنزاً مردے سے پوچھتے ہیں کہ کیا واقعی تو ہی اس کا سہارا تھا؟ کیا واقعی تو ہی اس کا مددگار تھا؟۔ حالانکہ حقیقی مددگار تو اللہ تعالیٰ ہے۔

اسی مفہوم کا ایک واقعہ امام بخاری رحمۃ اللہ علیہ نے کتاب المغازی میں تذکرہ کیا ہے، جس کے راوی نعمان بن بشیر رضی اللہ تعالیٰ عنہ ہیں۔ وہ فرماتے ہیں کہ جب عبداللہ بن رواحہ رضی اللہ تعالیٰ عنہ پر نزع کی کیفیت طاری ہوئی تو ان کی بہن چیخ پکار کرنے لگیں۔ اور کہتی جاتی تھیں کہ ہائے میری حفاظت کرنے والا، ہائے یہ اور ہائے وہ، عبداللہ بن رواحہ جب ذرا ہوش میں آئے تو فرمایا کہ تو نے جن چیزوں کے ذریعے مجھے دہائی دی وہی ساری چیزیں مجھ سے کسی نے پوچھیں (یعنی فرشتوں نے) کہ کیا تم واقعی ایسے ہی ہو؟

3۔ امام بخاری رحمۃ اللہ علیہ کی رائے یہ ہے کہ اس حدیث میں آہ و بکا سے مراد ہر آہ و بکا نہیں ہے بلکہ صرف بن کرنا اور نوحہ خوانی کرنا ہے۔ اسی طرح میت سے مراد ہر میت نہیں ہے بلکہ وہ میت ہے جس کے گھر میں نوحہ خوانی ایک رواج کی حیثیت رکھتی تھی۔ میت اپنی زندگی میں سب کچھ دیکھتی تھی لیکن اس نے اپنے گھر والوں کو اس عمل سے کبھی منع نہیں کیا۔ چنانچہ اس غفلت کی پاداش میں اسے عذاب دیا جائے گا۔ امام بخاری رحمۃ اللہ علیہ نے اپنی رائے کی حمایت میں چند آیات اور احادیث پیش کی ہیں۔ مثلاً:

يَا أَيُّهَا الَّذِينَ آمَنُوا قُوا أَنْفُسَكُمْ وَأَبْلِيحُمْ نَارًا ۖ ... سورة التحريم

"اے لوگو جو ایمان لائے ہو! بچاؤ اپنے آپ کو اور اپنے اہل و عیال کو اس آگ سے جس کا ایندھن انسان اور پتھر ہوں گے"

اور حدیث نبوی صلی اللہ علیہ وسلم ہے:

"كُلُّكُمْ رَاعٍ وَكُلُّكُمْ مَنْسُوقٌ عَنْ رِعْيَتِهِ (بخاری و مسلم عن ابن عمر رضی اللہ تعالیٰ عنہ)

"تم میں ہر ایک شخص ذمے دار ہے اور اپنی رعیت کے سلسلے میں جوابدہ ہے"

اس آیت اور حدیث کا تقاضا یہ ہے کہ میت کو اس جرم کی پاداش میں عذاب ہو کہ اس نے اپنے گھر والوں کی تربیت میں کوتاہی کی اور انہیں نوحہ خوانی کے ایسے غیر اسلامی رواج سے منع نہیں کیا۔

4۔ اس کا ایک مفہوم یہ بھی ہو سکتا ہے، جسے علامہ منادی رحمۃ اللہ علیہ نے اپنی کتاب "الفيض" میں ذکر کیا ہے۔ وہ کہتے ہیں کہ میت سے مراد وہ شخص ہے جو جاں بلب ہو، نزع کی کیفیت میں ہو۔ اس حالت میں نوحہ کرنے والے جب چیخ پکار کرتے ہیں تو اس کی تکلیف کی شدت میں اضافہ کرتے ہیں۔

یہاں اس بات کا تذکرہ ضروری ہے کہ حضرت عائشہ رضی اللہ تعالیٰ عنہا نے جب یہ حدیث سنی تو انہوں نے بھی یہ کہہ کر اس حدیث کو ماننے سے انکار کر دیا کہ یہ حدیث اسلامی اصول اور قرآن کے منافی ہے۔ انہوں نے حدیث کی روایت کو راوی کی بھول چوک پر محمول کیا۔

مسلم کی روایت میں ہے کہ حضرت عائشہ رضی اللہ تعالیٰ عنہا نے فرمایا کہ حضور صلی اللہ علیہ وسلم نے وہ نہیں فرمایا بلکہ یہ فرمایا ہے کہ:

"أَنَّ اللَّهَ لَيُعَذِّبُ بِعَظِيَّتِهِ أَوْ يَذْنِبُهُ وَإِنَّ اللَّهَ لَيُنْكِرُ عَلَيْهِ"

